

दिनांक: 07.03-19

### घायल डीरेका कर्मि की मौत

जासं, वाराणसी : डीजल रेल कारखाना में काम करते वक्त घायल हुए डीरेका कर्मि आनंद राज की अस्पताल में इलाज के दौरान मौत हो गई। बीते मंगलवार को न्यू वर्कशाप में काम करते समय लोहे का भारी टुकड़ा गिरने से घायल हो गए थे। पूर्व में उनको डीरेका अस्पताल में भर्ती करवाया गया था। हालत गंभीर होने पर उन्हें हेरिटेज अस्पताल ले जाया गया था। बुधवार दोपहर उन्होंने दम तोड़ दिया। मूल रूप से आरा बिहार के रहने वाले आनंद की मौत की खबर सुनकर बड़ी संख्या में डीरेका कर्मचारी अस्पताल पहुंचे थे। उधर, मृतक की पत्नी पूजा ने डीरेका प्रशासन पर गंभीर आरोप लगाए हैं।

दिनांक: 07.3-19

### घायल डीरेका कर्मि की उपचार के दौरान मौत

वाराणसी। डीरेका कारखाना में काम करने के दौरान गंभीर रूप से घायल हुए कर्मचारी आनंद राज (32) की उपचार के दौरान बुधवार की रात लंका स्थित निजी अस्पताल में मौत हो गई। सूचना पाकर खासी संख्या में डीरेका कर्मि अस्पताल पहुंचे थे। पुलिस ने पोस्टमार्टम के लिए शव को बीएचयू मोर्चरी में रखवाया है। डीरेका कर्मचारियों के सामने आनंद की पत्नी पूजा राज ने दो अधिकारियों के ऊपर मानसिक प्रताड़ना का आरोप लगाया।

बिहार के आरा के मूल निवासी आनंद डीरेका के न्यू ब्लॉक शॉप में मशीनिष्ट पद पर तैनात थे। मंगलवार को सुबह की पाली के काम के दौरान आनंद क्रेन पर काम कर रहे थे। संतुलन बिगड़ा और आनंद सिर के बल नीचे गिर पड़े। आनंद के सिर और शरीर के अन्य हिस्सों पर गंभीर चोट आई थी। ब्यूरो

दिनांक: 07.3-19

### डीरेका में घायल कर्मि की मौत

वाराणसी। डीरेका कारखाने में मंगलवार को कार्य के दौरान जख्मी हुए 32 वर्षीय मशीन ऑपरेटर आनंद राज को बुधवार को निधन हो गया। मंगलवार को न्यू ब्लॉक शॉप में कार्य के दौरान क्रेन से गिरने से उनके सिर में गंभीर चोट लग गई थी। बुधवार को लंका स्थित एक अस्पताल में उनका निधन हो गया। निधन पर कर्मचारी परिषद के सदस्यों व कर्मियों ने शोक जताया।